

# (۸۶) سُورَةُ الْاِنْشِقَاقِ

مکہ مکرمہ میں نازل ہوا اور اس میں (۲۵) آیتیں ہیں

ما قبل سے ربط | اس سورت شریفہ کو سورۃ انشققت بھی کہتے ہیں۔ اس بنا پر کہ اس کی پہلی آیت کریمہ اسی کلمہ پر ختم ہوئی ہے۔ ما قبل سورت سے اس کا ربط و مناسبت اذا الشمس کورت اور اذا السماء انفطرت کے ضمن میں بیان ہو چکی ہے کہ ان تینوں سورتوں کے مضامین ایک دوسرے سے ملتے جلتے ہیں۔ تاہم یہ نکتہ یاد رکھنے کے قابل ہے کہ اذا السماء انفطرت میں کراما کا تین کا بیان فرمایا گیا تھا۔ اور ويل للمطففين میں ان کے لکھے ہوئے دفاتر کے پتے اور محل وقوع کی نشان دہی فرمائی گئی تھی کہ خبار کے اعمال نامے سجین میں اور ابرار کے نامہ نامے اعمال علیین میں ہیں اور اس سورت شریفہ میں بروز قیامت ان تمام اعمال ناموں کے کھولے جانے کا بیان آ رہا ہے۔ اب وجہ مناسبت ظاہر ہے۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے

بِسْمِ اللَّهِ الرَّحْمَنِ الرَّحِيمِ

اِذَا السَّمَاءُ انْشَقَّتْ ۝ وَاذِنْتَ لِرَبِّهَا وَحُقَّتْ ۝ وَاِذَا الْاَرْضُ

مُدَّتْ ۝ وَالْقَتُّ مَا فِيهَا وَتَخَلَّتْ ۝ وَاذِنْتَ لِرَبِّهَا وَحُقَّتْ ۝

جب آسمان پھٹ جائے اور سن لے حکم اپنے پروردگار کا اور وہ (آسمان) اسی

لاٹتی ہے اور جب زمین پھیلا دی جائے اور نکال ڈالے جو کچھ اس میں ہے اور خالی

ہو جائے اور سن لے حکم اپنے رب کا اور وہ (زمین) اسی لاٹتی ہے ۝

قرب قیامت کے یعنی جب قیامت قریب ہوگی تو اللہ سبحانہ کا حکم آسمان کے

آثارِ علوی نام ہوگا کہ وہ پھٹ جائے تو ایک ایک آسمان شق

ہوتا جائیگا حضور سلطان الاولیاء حضرت سیدنا علی مرتضیٰ کرم اللہ تعالیٰ وجہہ ارشاد

فرماتے ہیں: تنشق السماء من الحجرة۔ (ابن ابی حاتم) ایک ایک آسمان حجرہ

کے پاس سے پھٹتا جائیگا۔ حجرہ آسمان کا دروازہ ہے سفید رنگ کا۔ دراصل یہ چند

ستاروں کا مجموعہ ہے جو دور ہونے کی وجہ سے نظر نہیں آتے صرف ان کی روشنی نظر

آتی ہے۔ فارسی میں اس کو کہکشاں کہتے ہیں۔ جب آسمان بنا تھا تو اس کو یہیں سے

جوڑ دیا گیا تھا۔ اب چونکہ اس کی ضرورت نہیں رہی لہذا اس کو اسی مقام سے کھول

دیا جائیگا۔ گویا ایک سیون تھا جو ادھیر ڈیا گیا۔ بہر حال جب آسمان کو پھٹ جانے

کا حکم الہی پہنچا تو وہ فوراً حجرہ کے پاس سے جہاں سے اس کو جوڑا گیا تھا پھٹ جائیگا۔

84-1  
84-2  
84-3  
84-4  
84-5

اور کیوں نہ پھٹ جاتا اس کو تو حکم الہی پہنچا تھا۔ اور آسمان اگرچہ اللہ سبحانہ کی بہت بڑی مخلوق ہے جو سارے عالم کو اپنے اندر سمائے ہوئے ہے اپنے پروردگار کے حکم کے آگے جھک جائے گا۔ اور وہ کیوں نہ جھکنا اس کے لئے یہی سزاوار ہے کہ اللہ سبحانہ کے ہر حکم کے آگے جھک جائے۔ آسمانوں کے پھٹ جانے کے بعد تمام ملائکہ جو سموات میں رہتے تھے حکم الہی سے زمین پر اتر آئیں گے۔

**قرب قیامت کے** | اسی طرح زمین کو حکم ہوگا کہ وہ پھیل جائے۔ تو اس کے تمام آثارِ سفلی نشیب و فراز یکساں سطح ہو جائیں گے، اس کا لازمی نتیجہ

یہ ہوگا کہ موجودہ حالت کے مقابلہ میں بہت کچھ طویل و عریض ہو جائے گی اور اس میں اتنی گنجائش پیدا ہوگی کہ از آدم تا ایں دم جتنے انسان و حیوانات وغیرہ اس میں مدفون ہیں وہ سب کے سب سطح زمین پر آسکیں گے۔ حضرت جابر حضور اکرم صلی اللہ علیہ وآلہ وسلم سے روایت کرتے ہیں آپ نے فرمایا: **تَمْدُ الْأَرْضُ يَوْمَ الْقِيَامَةِ** صدّ الادیم ثمّ لا یكون لابن آدم منها الا موضع قدمیه (حاکم) قیامت کے دن زمین دراز کر دی جائیگی جیسے جلد یا ربڑ کو کھینچ کر پھیلا دیا جاتا ہے۔ با این ہمہ اولادِ آدم کو اپنے دونوں پاؤں (رکھ کر کھڑے ہونے) سے بڑھ کر جگہ نہ ملے گی۔ اور حضرت عبداللہ بن عمرؓ فرماتے ہیں: **اِذَا كَانَ يَوْمُ الْقِيَامَةِ مَدَّتِ الْأَرْضُ**

مَدَّ الْاَدِيمَ وَحَشَرَ لِّلّٰهِ الْخَلٰٓئِقَ الْاٰنْسَ وَالْجِنَّ وَالْاِنۡدَادَ وَالۡوَحۡشَ  
فَاِذَا كَانَ ذٰلِكَ الْيَوْمَ جَعَلَ اللّٰهُ الْقِصَاصَ بَیۡنَ الدَّوَابِّ حَتّٰی یَقۡتَصِفَ  
لِلنَّاسِ الْجَنۡءَ مِنَ الْقُرۡءَانِ تَنۡظُرُ حَنۡفَہَا فَاِذَا فَرَّغَ اللّٰهُ مِنَ الْقِصَاصِ بَیۡنَ  
الدَّوَابِّ قَالَ لَهَا کُوۡفِیۡ تَرَابًا فَاِذَا فَاِذَا کَافَرٌ فِیۡقُولُ یَا لَیۡتَنِیۡ کُنْتُ تَرَابًا۔  
(حاکم) جب قیامت کا دن آئے گا تو زمین رُبڑ کی طرح پھیلا دی جائے گی اور اللہ  
سبحانہ تمام مخلوقات کو (زندہ کر کے) اٹھائے گا۔ اُنس و جن چوپائے اور وحشی جانور  
سبھی (اٹھائے جائیں گے) اور جب یہ نوبت اُن پہنچے گی تو چوپایوں میں تک قصاص  
اور بدلہ لیا جائے گا۔ تا آنکہ بے سنگ کی بکری، سنگ والی سے اس کے سنگ مارنے کا  
بدلہ لے لیگی۔ پھر جب اللہ سبحانہ جانوروں کے باہمی سلوک کے بدلے سے فارغ ہو گا تو  
تمام جانوروں کو حکم ہو گا کہ تم سب مٹی ہو جاؤ (چنانچہ سب جانور اس دن مٹی  
ہو جائیں گے۔ پھر کفایتِ حالت دیکھ لینگے تو اپنے میں آپ کہیں گے کہ اے کاش!  
ہم بھی سب مٹی ہو جاتے۔ یعنی حاب و عذاب سے بچ جاتے۔

حضور سب سے پہلے حضرت ابن عمرؓ فرماتے ہیں کہ حضور سید عالم شافع روز محشر  
مبعوث ہوں گے صلی اللہ علیہ وآلہ وسلم نے فرمایا: انا اول من تنشق

عنه الارض يوم القيامة فاجلس جالساً في قبري وان الارض تحركت

بي فقلت لها مالك فقالت ان ربي امرني ان القى ما في جوفى وان

اتخلى فاكون كما كنت اذ لا شئ في فذ لك قوله والقت ما فيها

وتخلت۔ (ابوالقاسم حنفی) میں پہلا شخص ہوں گا جس کے پاس سے قیامت کے دن

زمین شق ہوگی۔ ابھی میں اپنی قبر میں بیٹھا ہوا ہی رہوں گا کہ زمین مجھے حرکت میں

لائیگی۔ میں اس سے کہوں گا کہ تجھے کیا ہو گیا ہے؟ وہ کہیگی کہ میرے رب کا مجھے حکم

ہوا ہے کہ میرے اندر جو کچھ ہے اگلے دوں اور تمام اندرونی چیزوں سے یکسر خالی

ہو جاؤں۔ پس میں اپنی سابقہ حالت پر آ جاؤں گی جب کہ مجھ میں کچھ بھی نہ تھا۔ ارشاد

باری تعالیٰ والقت ما فيها وتخلت کا یہی مطلب ہے۔ حضرت قتادہؓ فرماتے

ہیں: اخرجت اثقلاها وما فيها من الكنوز والناس۔ (عبدالرزاق) عبد

بن حمید) زمین اپنے اندر کی تمام ثقیل چیزیں اور اس میں جو کچھ خزانے و فینے، معادن

اور انسان وغیرہ دفن ہیں وہ سب کچھ اگل دیگی۔

آسمان و زمین کی اطاعت میں ایک سبق وَاذْنَتْ لِرَبِّهَا وَحَقَّتْ۔

اور زمین اپنے پروردگار کے حکم پر کان دھرے گی یعنی اس کا حکم مان لے گی اور اس کے مطابق عمل کرے گی۔ اور وہ اسی کے سزاوار اور اسی لائق ہے کہ اس کو جو بھی حکم دیا جائے اس پر عمل پیرا ہو، یہی ارشاد باری آسمان کی نسبت بھی ہوا ہے کہ وہ بھی اپنے پروردگار تعالیٰ کے حکم پر کان دھرتا، اس کو مانتا، اور اس پر عمل پیرا ہوگا۔ اور آسمان بھی اسی لائق ہے۔ اس ارشاد باری سے یہ سبق حاصل ہوتا ہے کہ آسمان جو تمام مخلوقات کو اپنے اندر سمائے ہوئے ہے اور زمین جس میں ایسے معاون اور دفائن ہیں اور جس سے آدم خاکی وجود میں آیا وہ تو پروردگار عالم کے ہر حکم کے آگے جھکا ہوا اور بے چون و چرا اس کو مانتا اور عمل کرتا ہے اور یہی اس کے لئے سزاوار بھی ہے تو انسان جو آسمان کی طرح بلند و بالا نہیں اور زمین کی طرح ایسے بے شمار خزانے دفائن معاون کا حامل نہیں اس کے لئے یہ کیونکر سزاوار ہو سکتا ہے کہ احکام الہیہ کی بجائے اوری سے پہلو تہی کرے اور ان کو ماننے سے سرتابی کرے درحالیکہ وہ اسی اطاعت گزار زمین کی مٹھی بھر خاک سے بنا ہے۔ العجیب العجب۔

يَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ كَدًا فَمَنْ لَّيْقِيهِ ۚ

اے انسان! بے شک تجھ کو دوڑ دوڑ کر رہا ہے اپنے رب تک پہنچنے میں لگا ہوا ہے پھر اس سے ملتا ہے۔“

۷۸ (آیت ۷۸)

انک کا ح کی تفسیر | ظاہر ہے کہ انسان کی تخلیق بے فائدہ اور عبث تو نہیں ہوئی

رہم دنیا میں آئے ہیں تو عمر بھر کچھ نہ کچھ کرنا ضرور ہے۔ کسی حکیم سے پوچھا گیا کہ زندے او مردے میں کیا فرق ہے؟ اس نے جواب دیا صرف عمل اور کام کا۔ یعنی زندہ کچھ نہ کچھ کام کرتا رہتا ہے اور مردہ کچھ نہیں کرتا۔ اس سے معلوم ہوا کہ جو لوگ دنیا میں زندہ رہ کر بھی کچھ نہیں کرتے وہ حقیقت میں مردہ ہیں۔ قرآن کریم میں بھی ایسے لوگوں کو اصحاب القبور کہا گیا ہے۔ بہر حال انسان جب تک دنیا میں ہے وہ لگا تار کچھ نہ کچھ کرتا رہتا ہے۔ اور یہ امر واقعہ اور روزمرہ کا مشاہدہ ہے۔ لیکن کام کام میں فرق ہے۔ کوئی کام ایسا ہوتا ہے کہ اس کی منفعت دور و زہ دنیا تک محدود ہے آخرت میں اس سے کوئی نفع نہیں۔ بہتیرے انسان اسی قسم کے ہیں اور بعض ایسے بھی ہیں جن کے عمل کا نفع دنیا میں بھی ہے اور آخرت میں بھی۔ یا کم از کم آخرت ہی میں اس کا نفع ظاہر ہوگا اگرچہ دنیا میں اس سے کچھ فائدہ نہ پہنچے قرآن کریم کی تعلیمات اور انبیاء و مرسلین کی ہدایات کا رآخرت کی جانب توجہ دلانے پر ہی مرکوز رہتی ہیں۔ اگر اس ضمن میں نفع دنیوی بھی تبعاً حاصل ہو تو فوراً علی نور اسلام اس سے منع نہیں کرتا۔ آخرت کو کسی حال فراموش نہ کرنا اور اس کو پس پشت نہ ڈالنا چاہئے۔

انسان سے خطاب ارشاد ہوتا ہے: - يَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ كَدْحًا فَمُلَاقِيهِ۔ اے انسان! بے شک تجھ کو دوڑ دھوپ کرنی ہے اپنے رب تک پہنچنے میں پھر اس سے ملنے ہے۔ حضرت مقاتل فرماتے ہیں: المراد به الاسود بن هلال المخزومي جادل اخاه اباسلمة في امر البعث فقال ابوسلمة اى والذى خلقك لتركن بالطبقة ولتوافين العقبة فقال الاسود فاین الارض والسماء وما حال الناس۔ اس آیه کریمہ میں یا ایتھا الانسان سے اسود بن ہلال مخزومی مراد ہے جس نے اپنے بھائی

سہ الکدح السعی والعناء قال انک کادح الی ربک کدحا وقد یتعل استعمال الکدم فی الامنان قال الخلیل الکدح دون الکدم۔ (مفرداً) جدوجہد کرنے اور اس میں بیخ اٹھانے کو کداح کہتے ہیں۔ ارشاد باری انک کادح الی ربک کدحا سے یہی مراد ہے یعنی اے انسان! تجھے اپنے رب تک پہنچنے میں بڑی جدوجہد کرنی ہے۔ اور کبھی یہ لفظ کدم کے معنی میں بھی آتا ہے یعنی دانت سے پکڑنا خلیل نے کہا کہ کدح کا درجہ کدم کے مقابلہ میں کم ہے۔ الکدح السعی فی العمل لاخرة اولد نیا۔ (جمع البحار) عملی جدوجہد کو کدح کہتے ہیں خواہ اس کا تعلق عمل آخرت سے ہو یا عمل دنیا سے۔



ابو سلمہؓ سے دوبارہ زندہ ہو کر اٹھنے کے مسئلہ میں بحث کی تھی۔ ابو سلمہؓ نے اپنے بھائی سے دوران بحث میں کہا تھا قسم ہے اس ذات کی جس نے تجھے پیدا کیا تو ضرور ایک ایک درجہ ملے کر تاجائیگا اور بالفرض تجھے ایک گھاٹی سے سابقہ پڑیگا۔ (یعنی مرنے کے بعد قبر سوا ملے کر نکیر اور جلد احوال بننے کے بعد دیگر ملے کر کے اپنے مستقر پہنچنا ہوگا) تو اس کے جواب میں اسود نے کہا تھا کہ اگر ایسا شدنی ہے تو پھر یہ زمین و آسمان کہاں ہوں گے اور لوگوں کا اس وقت کیا حال ہوگا؟ تو اس وقت یہ آئیہ کریمہ نازل ہوئی کہ لے انسان! تجھے اپنے پروردگار کے ہاں پہنچنے تک دوڑ دھوپ کرنی ہے پھر اس سے ملنا ہے۔ ابو سلمہؓ کا قول درست ہے۔

**شان نزول** وقیل المراد ابی بن خلف کان یلحد فی طلب اللہ نیا وایذاء الرسول صلی اللہ علیہ وسلم والاصرار علی الکفر۔ بعض کہتے ہیں کہ یہاں "الانسان" سے ابی بن خلف مشہور کا فرما رہے جو دنیا طلبی کی تگ و دو میں لگا ہوا تھا اور حضرت رسول کریم علیہ التحیۃ والتسلیم کو ایذا پہنچانے کے درپے رہا کرتا اور کفر پراڑا ہوا تھا۔ ممکن ہے واقعہ یہی ہو۔ لیکن انسب واولیٰ یہ ہے کہ "الانسان" سے نفع بشر مراد لی جائے۔ اور اس کو خطاب عام قرار دیا جائے۔

**دوسری تفسیر** اسی طرح فعلاقیہ میں ضمیر "ک" کا مرجع بعض نے "ربک" کو

قرار دیا ہے اس صورت میں یہ معنی ہوں گے کہ اے انسان! تجھے ایک دن اپنے پروردگار سے ملنا اور اس کو منہ دکھانا ہے۔ لہذا کام وہی کر جس میں پروردگار عالم کی رضا و خوشنودی ہو اور وہ تجھ سے اس دن خوش رہے۔ دنیا میں وہ کام نہ کر جس سے پروردگار عالم ناراض ہوتا کہ تجھے قیامت میں شرمسار نہ ہونا پڑے۔ اور بعض مفسرین نے ضمیر ”اے“ کام جمع ”کُلُّ حَا“ کو قرار دیا ہے اس صورت میں معنی یوں ہوں گے کہ اے انسان! دنیا میں توجہ کچھ کر رہا ہے وہی عمل آخرت میں تیرے سامنے آئیگا۔ اگر اچھا کام کرے گا تو اس کی جزا بھی اچھی ملے گی اور جو بُرا کام کرے گا تو اس کی سزا بھگتنی پڑے گی۔ یہ ہر دو معنی اپنی جگہ ٹھیک ہیں۔ چنانچہ اس کی تفصیل آگے آ رہی ہے۔

84-7  
84-8  
84-9

فَأَمَّا مَنْ أُوْتِيَ كِتَابَهُ بِيَمِينِهِ ۖ فَسَوْفَ يُحَاسَبُ حِسَابًا

تَسِيرًا ۖ وَ يَنْقَلِبُ إِلَىٰ أَهْلِهِ مُسْرُورًا ۖ پھر وہ جس کو دیا گیا اس کا

اعمال نامہ اس کے داہنے ہاتھ میں تو عنقریب اس سے حساب لیا جائیگا اُساں چنا اور وہ لوٹے آئیگا اپنے لوگوں کے پاس خوش ہو کر۔

حساب سیر کے لئے ام المؤمنین سیدتنا عائشہ صدیقہ رضی اللہ تعالیٰ عنہا فرماتی حضور کی دعا ہیں:- سمعت رسول اللہ صلی اللہ علیہ وسلم

يقول في بعض صلاته اللهم حاسبني حسابا يسيرا فلما انصرف قلت

۱۶ (اِنْشَاقِ)

یا رسول اللہ ما الحساب الیسیر قال ان ینظر فی کتابہ فیتجا وزلہ عندہ  
انہ من نوقش الحساب ہلک (امام احمد، ابن جریر، حاکم بروایت صحیح، ابن مردویہ)  
میں نے حضرت رسول اکرم صلی اللہ علیہ وآلہ وسلم کو ایک نماز میں یہ کہتے ہوئے سنا:-

اللہم حاسبی حسابا یسیرا۔ اے اللہ میرا حساب آسان حساب لیجئے۔ جب  
نماز سے فارغ ہوئے تو میں نے عرض کیا۔ اے خدا کے پیارے رسول! حساب یسیر یعنی  
آسان حساب سے کیا مراد ہے؟ تو آپ نے فرمایا کہ نامہ اعمال کو دیکھ کر درگزر سے کام  
لے۔ کیونکہ جس کے حساب میں پوچھ گچھ شروع ہوئی تو پھر وہ تباہ ہوا۔

محاسبہ ہو تو کوئی | نیز حضرت ام المومنینؓ سے یہ بھی مروی ہے کہ حضور انور صلی اللہ  
بیچ نہیں سکتا علیہ وآلہ وسلم نے فرمایا:- لیس احد یحاسب الہ ہلک

فقلت الیس للہ یتول فاما من اوتی کتابہ بیمنہ فسوف یحاسب  
حسابا یسیرا قال لیس ذلک بالحساب ولكن ذلک العرض ومن نوقش  
الحساب ہلک (امام احمد، عبد بن حمید، بخاری، مسلم، ترمذی، ابن منذر، ابن مردویہ) کوئی بھی  
ایسا نہیں کہ اس سے محاسبہ کیا جائے مگر وہ برباد ہو جاتا ہے۔ اس پر میں نے عرض کیا۔ کیا  
اللہ سبحانہ نے ارشاد نہیں فرمایا:- فاما من اوتی کتابہ بیمنہ فسوف یحاسب  
حسابا یسیرا۔ جس کسی کو نامہ اعمال دہنے ہاتھ میں دیا جائے اس کا محاسبہ آسان

ہوگا؟ تو آپ نے فرمایا یہ محاسبہ ہی نہیں ہے۔ یہ تو صرف دربار الہی میں حساب پیش ہونا ہے۔ (پیش ہونا اور ہے اور محاسبہ کیا جانا اور ہے) حساب سیر یہ ہے کہ اعمال نامہ پیش کر دیا جائے اور اس کو سرسری طور پر دیکھ کر برأت دیدی جائے، ربا وہ جس کے حساب میں مناقشہ درپیش ہو تو پھر اس کی تباہی مقرر ہے، یعنی وہ کون ہے جو محاسبہ میں پورا اترے۔ بجز اس کے کہ فضل باری اور رحمت الہی دستگیر ہو۔

محاسبہ سننے بچنے کی تدبیر | حضرت ابو ہریرہ رضی اللہ تعالیٰ عنہ اپنی مرفوع حدیث میں فرماتے ہیں: - ثلاث من كن فيه حاسبه الله حسابا يسيرا وادخله الجنة برحمته تعطى من حرمه وتغفو عن ظلمك وتصل من قطعك۔ (بزار طبرانی حاکم) تین اوصاف ہیں جس میں یہ جمع ہوں، اللہ سبحانہ اس سے معمولی اور آسان حساب لے گا اور اپنی رحمت سے اس کو جنت میں داخل فرمائے گا۔ ایک یہ کہ جس نے تم کو محروم رکھا ہو تم اس کو دیتے رہو۔ اور دوسرا یہ کہ جس نے تم پر ظلم کیا ہو تم اس سے درگزر کئے جاؤ۔ اور تیسرا وصف یہ کہ جس نے تم سے قطع تعلقی کیا ہو تم اس کے ساتھ صلہ رحمی کیا کرو۔ ظاہر ہے کہ یہ صفات جس میں جمع ہوں اس سے کیا محاسبہ کیا جائیگا؟ اللہم اجعلنا منهم۔ آمین۔

اہلہ کی تفسیر | وَنَقْلِبْ إِلَىٰ أَهْلِهِ مَنسُورًا۔ اور وہ لوٹ آئیگا اپنے

لوگوں کے پاس خوش خوش۔ یعنی جنت میں داخل ہو گا جہاں اس نوع کی دوسری بزرگ بہتیاں موجود رہیں گی۔ چنانچہ حضرت مجاہدؒ اس آیت کریمہ کی تفسیر میں فرماتے ہیں۔  
 الی اهل له فی الجنة۔ (ابن المنذر) یعنی جنت میں جہاں اس کے ہم مشرب لوگ ہونگے  
 لوٹ آئے۔ یہ تفسیر ائمہ المومنون اخوة کے مد نظر ہے کہ تمام مومنین آپس میں بھائی  
 بھائی ہیں۔ اور حضرت مجاہدؒ فرماتے ہیں:۔ الی خاصته ومن اعدہ اللہ  
 له فی الجنة من المحور والغلمان (ابن المنذر) وہ خاص اپنے گھر کے لوگوں کی طرف  
 لوٹ آئیگا جو جنت میں ہوں گے۔ نیز حور و غلمان کی طرف جو اس کی خدمت کے لئے  
 اللہ سبحانہ نے جنت میں مہیا فرمادئے ہیں۔ ہر دو تفسیریں اپنی اپنی جگہ صحیح ہیں۔

|                            |                                                |
|----------------------------|------------------------------------------------|
| اعمال نامہ ارہمنے ہاتھ میں | نامہ اعمال اہل ایمان کو دہانے ہاتھ میں اس لئے  |
| دینے کی وجہ                | دیا جائے گا کہ انہوں نے اللہ سبحانہ کی کتاب کو |

پوری قوت کے ساتھ لیا تھا۔ پھر اس کو عمر بھر پڑھتے۔ اس کے احکام کو مانتے اور اس پر  
 عمل کرتے رہے۔ دہانے ہاتھ کو ہمیدین کہتے ہیں۔ جس کے معنی ہیں قوت کے۔ حضرت  
 یحییٰ علیہ السلام کے بیان میں آیا ہے:۔ یا یحییٰ خذ الكتاب بقوة۔ یعنی یا یحییٰ  
 کی کتاب (تورات شریف) کو پوری قوت کے ساتھ لو۔ اس سے مراد یہی تھی کہ دہانے  
 ہاتھ میں لیں قوی ہاتھ ہے ادب بھی اسی میں ہے اور اس کو پڑھیں۔ اس کے معانی و مطالبہ

غور کریں۔ اور اس کے مطابق عمل کریں پھر دوسروں تک اس کو پہنچائیں۔ اہل ایمان کا طریق بھی یہی تھا۔ اسی بنا پر آج جبکہ تمام اعمال کی جزا کا وقت آچکا ہے اہل ایمان کو یہ امتیاز دیا جا رہا ہے کہ ان کے نامہ ماے اعمال ان کے واسطے ماتم میں ہیں جبکی قوت الٰہی ماتم کے مقابلہ میں بڑھی ہوئی ہے۔ عموماً لوگوں کا یہی حال ہے۔

34-10

34-11

34-12

34-13

34-14

34-15

وَأَمَّا مَنْ أُوتِيَ كِتَابَهُ وَرَاءَ ظَهْرِهِ ۖ فَسَوْفَ يَدْعُو ثُبُورًا ۖ  
وَيَصْلَىٰ سَعِيرًا ۚ إِنَّهُ كَانَ فِي أَهْلِهِ مُسْرُورًا ۚ إِنَّهُ ظَنَّ أَنْ لَنْ  
يُجُوزَ ۚ بَلَىٰ ۚ إِنَّ رَبَّهُ كَانَ بِهِ بَصِيرًا ۝ اور رہا وہ جس کو دیا گیا اس کا

ی  
عہ الحور التردد اما بالذات واما بالفکر و قوله عز وجل إِنَّهُ ظَنَّ أَنْ لَنْ يَجُوزَ  
لَنْ يَبْعَثَ وَ حار الماء فی الغدیر تردد فیہ و جار فی امرہ تحیر و منه المحور للعود  
الذی تجوی علیہ البکرۃ لترددہ۔ (مفردات) تردد اور چکرائے جانے کو حور کہتے ہیں  
خواہ بالذات ہو جیسے آمد و رفت یا فکر کے ذریعہ جیسے سوچ میں پڑ جانا۔ اور ارشاد باری  
اِنَّهُ ظَنَّ اَنْ لَنْ يَجُوزَ کے معنی یہ ہیں کہ کافر کا خیال یہ تھا کہ وہ مرنے کے بعد کبھی نہیں اٹھایا  
جائے گا۔ یعنی ایک وقت گیا تو پھر کبھی لوٹ کر نہیں آئے گا۔ اور محاورہ عرب حار الماء فی الغدیر  
کے معنی یہ ہیں کہ تالاب میں پانی چکر کھانے لگا۔ اور حار فی امرہ کے معنی یہ ہیں کہ وہ اپنے کام میں حیران ہو گیا۔  
محور بھی اسی سے بنا ہے۔ محور اس لکڑی کو کہتے ہیں جس پر چرخ گردش کرتا اور چکر کھاتا رہتا ہے۔

لَا يَرْجِعُ

اعمال نامہ اس کی پیٹھ پیچھے سے، تو وہ پکارتا رہیگا موت موت اور پڑیگا دکھائی آگ میں یقیناً وہ تھا اپنے لوگوں میں خوش خوش اس کو یقین کامل تھا کہ وہ کبھی لوٹ کر نہ آئیگا کیوں نہیں؛ اس کو اس کا رب دیکھتا تھا۔

اعمال نامہ پیٹ پیچھے سے | اعمال نامہ جو کفار کو پیٹھ پیچھے سے دیا جائیگا۔  
دینے کی وجہ مفسرین کرام نے اس کی تین صورتیں بتلائی ہیں۔

ایک یہ کہ اسے ہیں ہاتھ کو پیٹھ کی طرف موڑ دیا جائے گا اور اس میں نامہ اعمال دیا جائیگا۔ دوسری صورت یہ کہ قیامت میں جب کفار اٹھائے جائیں گے تو ان کا پایا ہاتھ پیٹھ کی طرف لگا ہوگا۔ تیسری یہ کہ کفار کے بائیں ہاتھ کو ان کے سینے میں سے پار کر کے باہر نکالا جائیگا اور اس میں نامہ اعمال ہوگا۔ یہ آخری صورت سب سے زیادہ سخت تر ہے۔ اور ممکن ہے کہ یہ تینوں صورتیں وقوع پذیر ہوں۔ کیونکہ کفار کا کفر بھی اقسام کا ہے۔ کوئی کافر۔ کوئی اس سے زیادہ سخت اور کوئی کٹر کافر لہذا اسکی سزا بھی اسی مناسبت سے ہوگی۔ اور ایسا اس لئے ہوگا کہ اللہ سبحانہ کی کتاب کو ان لوگوں نے پس پشت ڈال دیا تھا۔ جب پس پشت ڈال دیا تو ان کا منہ اس قابل نہ رہا کہ اللہ سبحانہ ان کو دیکھے اور ان پر نظر رحمت فرمائے اس لئے ان کو اسی حالت میں اٹھایا گیا۔

یَدْعُوا ثُبُورًا کِی تَفْسِیر | بہر حال جب کفار کو نامہ اعمال بائیں ہاتھ میں دیدیا گیا تو ان کی نسبت ارشاد ہو رہا ہے :- فَسَوْفَ يَدْعُوا ثُبُورًا۔ وہ پکانے لگیگاں وا ثُبُورًا وا ثُبُورًا۔ موت موت کیا ہی ہلاکت ہے اور کیا ہی بربادی۔ مگر اب ایسا شور کرنے اور ہنگامہ مچانے اور واویلا کرنے سے کیا ہو سکتا ہے۔ اس تباہی و بربادی سے بچنے کا جو وقت تھا وہ گزر چکا۔ اب موت کہاں؟ موت کو دُنبے کی شکل میں لا کر ذبح کر دیا جائیگا۔ اور اعلان ہوگا۔ اصحابِ المِجْنَةِ ہم فیہا خالِدُونَ اصحابِ النَّارِ ہم فیہا خالِدُونَ۔ جنت والے جنت میں ہمیشہ رہیں گے اور دوزخ والے دوزخ میں ہمیشہ رہیں گے۔ موت سے نہ اصحابِ جنت کو سابقہ رہیگا۔ اور نہ اصحابِ نار کو اس سے کوئی واسطہ ہوگا۔ بلکہ دوزخیوں کے اس واویلا کا جواب دیا جائیگا :- لَا تَدْعُوا الْيَوْمَ ثُبُورًا وَاحِدًا وَادْعُوا ثُبُورًا كَثِيرًا۔ آج ایک تباہی و بربادی کو کیا دعوت دے رہے ہو بہت ساری تباہیوں اور بربادیوں کو مدعو کرو۔ مگر سب بے نتیجہ ہے۔

يُصَلِّي سَعِيرًا کِی تَفْسِیر | وَيُصَلِّي سَعِيرًا۔ ایک ایک کافر دہکتی ہوئی آگ میں جا کر بیگا، ایسی آگ میں کہ پھر کبھی وہاں سے چھٹکارا نصیب نہ ہوگا۔ کفار وہاں سے نکلنا چاہیں گے۔ کلاماً ارادوا ان یخْرِجُوا مِنْهَا اَعْدَاءَ فِيْهَا جِبْ كَبْی ہاں



نگل بھاگنا چاہیں تو ان کو پھر اُسی میں لوٹا دیا جائیگا۔ اور جب کبھی وہ جل کر خاکستر ہونے کی نوبت آئے گی تو پھر ان کو نیا وجود دیا جائیگا۔ کَلَّمَا نَفَضْتَ جِلْدُودَهُمْ بَدَّلْنَاهُمْ جِلْدًا غَيْرَهَا لِيَذُوقُوا الْعَذَابَ۔ ان کی جلد جب جل کر گل جائیگی تو ہم اس کی جگہ دوسری نئی جلد چڑھا دیتے جائیں گے تاکہ عذاب النار کا ذائقہ ہمیشہ ہمیشہ چکاتے رہیں۔

**دنیا کی شادمانی** | ایسی سزا کیوں؟ اِنَّهٗ كَانَ فِيْ اَهْلِهٖ مَّسْرُوْرًا۔  
**آخرت کی پریشانی** | اس لئے کہ وہ جب تک دنیا میں تھا اپنے گھر میں اپنے

اہل و عیال، بی بی بچوں کے ساتھ اپنی کافرانہ زندگی پر نازاں و فرحاں تھا۔ ع نماز کس کی، کہاں کا روزہ، ابھی تو شغل شراب میں ہوں۔ رات دن یہی اس کا نعرہ تھا اور اسی خوش خیالی میں اس کا لڑکین، جوانی، بڑھاپا، گزر رہا تھا۔ اس شتا میں اس کو لاکھ سمجھایا جاتا، منایا جاتا، ڈرایا جاتا، دھمکایا جاتا، مگر وہ تھا کہ کسی حال اس گمراہی سے نکلنے پر آمادہ نہ ہوتا تھا۔

**لن یجوزیٰ تفسیر** | اِنَّهٗ ظَنَّنَا اَنْ لَّنْ یَّتَّخُوْدَ۔ یقیناً اس کا پندار یہی تھا کہ وہ جس ناز و نعم میں پل رہا ہے اور جیسی خوش عیش زندگی اس کی بسر ہو رہی ہے کبھی اس میں سرموفق نہ آنے پائیگا۔ آخرت پر اس کو ایمان ہی نہ تھا۔ مرنے کے بعد دوبارہ زندہ کیا جا کر اٹھائے جانے کا اس کو کب یقین تھا۔ دوزخ و جنت اور حساب و کتاب

ثواب و عذاب کا وہ کب قائل تھا۔ بلکہ وہ تو موت کو بھی بھولا ہوا تھا۔ بھلا ایسے شخص سے کیا توقع ہو سکتی ہے کہ اس سے کوئی ایسا کام بھی ہو گا جو آخرت میں فائدہ مند ہو۔ وہ تو آخرت کا نام سن کر اس کا مذاق اڑاتا، تمسخر کرتا، اور ایسی باتوں پر ہنستا تھا۔ اور صاف طور پر کہہ دیا کرتا کہ ایسی تمام باتیں جھوٹ اور غلط ہیں۔ میں ان کو ایک لمحہ کے لئے بھی ماننے کو تیار نہیں۔ نعوذ باللہ۔

کان بہ بصیرا کی تفسیر | اللہ سبحانہ کا ارشاد ہو رہا ہے :- یٰلَیَّ اِنَّ رَبَّکَ کَانَ بِکَ بِصِیْرًا۔ (وہ تو یہ سب کچھ من مانے کام کر رہا اور جو جی میں آئے کہہ رہا تھا کافر کی نظر نعمتوں پر تنہی منعم حقیقی سے اندھا بنا ہوا تھا مگر واقعہ نفس الامری ایسا نہ تھا۔ اللہ سبحانہ خود کافر کو اور اس کی ایک ایک حرکت کو خواہ وہ ہاتھ پاؤں سے سرزد ہو یا زبان سے، یا گردش چشم یا کسی اشارے سے، ہر ایک کو خوب دیکھ رہا تھا) ان حالات میں کوئی اپنے اعمال کی جزا سے کس طرح چھوٹ سکتا ہے؟ فمن یعمل مثقال ذرۃ خیرا یرہ ومن یعمل مثقال ذرۃ شرّا یرہ۔ پس جس کی ذرہ برابر نیکی کی ہوگی اس کو بھی دیکھ لیگا اور جس کی ذرہ برابر بدی کی ہوگی اس کو بھی دیکھ لے گا۔

16. فَلَا أُقْسِمُ بِالشَّفَقِ 17. وَاللَّیْلِ وَمَا وَسَقَ

عَلِمَ الشَّفَقُ اخْتِلَافَ مَوَاقِعِ النَّهَارِ سِوَا دَالِیْلِ عِنْدَ غُرُوبِ الشَّمْسِ قَالَ

۴۶  
۴۷  
۴۸  
۴۹  
۵۰  
۵۱  
۵۲  
۵۳  
۵۴  
۵۵  
۵۶  
۵۷  
۵۸  
۵۹  
۶۰  
۶۱  
۶۲  
۶۳  
۶۴  
۶۵  
۶۶  
۶۷  
۶۸  
۶۹  
۷۰  
۷۱  
۷۲  
۷۳  
۷۴  
۷۵  
۷۶  
۷۷  
۷۸  
۷۹  
۸۰  
۸۱  
۸۲  
۸۳  
۸۴  
۸۵  
۸۶  
۸۷  
۸۸  
۸۹  
۹۰  
۹۱  
۹۲  
۹۳  
۹۴  
۹۵  
۹۶  
۹۷  
۹۸  
۹۹  
۱۰۰

اِذَا التَّسْقُ ۞ لَتَرْكَبَنَّ طَبَقًا عَنْ طَبَقٍ ۝ پس قسم کھانا ہوں شفق کی اور رات  
کی اور اس کی جسے وہ جمع کر لیتی ہے اور چاند کی جب وہ پورا ہو جائے، البتہ تم پہنچتے  
جاؤ گے درجہ بدرجہ“

(بقیہ حاشیہ علی صفحہ گزشتہ)

فلا اقسم بالمشفق والاشفاق عناية مختاطة بخوف لان المشفق يحب المشفق  
عليه ويخاف ما يلحقه فاذا اعدى بمن فمعنى الخوف فيه اظهر قال وهم من الساعۃ  
مشفقون واذا اعدى بمن فمعنى العناية فيه اظهر قال انا كنا قبل في اهلنا  
مشفقين۔ (مفردات) دن کی روشنی رات کی سیاری کے ساتھ آفتاب غروب ہونے کے وقت  
جول جاتی ہے اس کو شفق کہتے ہیں۔ ارشاد باری ہے: پس میں گواہ رکھتا ہوں شفق کو“ (جو  
دن کی روشنی رات کی سیاری کے ساتھ ملنے کا وقت ہے۔) اور جو عنایت اور توجہ خوف کے ساتھ  
ملی ہوئی ہو اس کو اشفاق کہتے ہیں۔ کیوں کہ مشفق دوست رکھتا ہے مشفق علیہ کو (تو اس کو کوئی  
گزند پہنچنے کے اندیشے سے اس پر عنایت اور توجہ کرتا ہے۔) ہم لفظ اشفاق (جو فعل لازم ہے)  
اگر ”من“ کے ذریعہ متعدی کیا جائے تو اس میں خوف کے معنی ظاہر تر ہوں گے۔ چنانچہ ارشاد باری  
وهم من الساعة مشفقون کے معنی یہ ہوں گے کہ وہ قیامت کے آجانے سے ڈرتے ہوں گے۔  
اور جب اشفاق کو حرف جار ”فی“ سے متعدی بنایا جائے تو اس میں عنایت کے معنی ظاہر تر ہوں گے۔

طلوع وغروب آفتاب کے احوال | یہ روزمرہ کا مشاہدہ ہے کہ وقت غروب آفتاب روشنی گھٹ جاتی ہے اور آسمان کے کنارے سرخ و سیاہ ہونے شروع ہو جاتے ہیں پھر تھوڑی دیر بعد سرخی بھیکمی پڑتی ہے۔ یہاں تک کہ سرخی دفع ہو کر افق مغرب پر

(بقیہ حاشیہ علی صفحہ گزشتہ)

جیسا کہ ارشاد باری ہے: - انا کنا قبل فی اہلنا مشفقین۔ ہم پیشتر ہی اپنے لوگوں پر ترس کھاتے تھے۔  
 علیہ الوسق جمع المتفرق يقال وسقت الشئ اذا جمعتہ وسمی قدراً معلوم من المحل  
 وسقاً وقیل هو ستر صاعاً وقوله واللیل وما وسق قیل وما جمع صاعاً والظلام قیل  
 عبارة عن طوارق اللیل .... والاتساق الاجتماع والاطراد قال اللہ تعالیٰ والقرۃ  
 اذا اتسق۔ (مفرداً) متفرق چیزوں کے جمع کرنے کو وسق کہتے ہیں۔ محاورہ، وسقت الشئ  
 ایسا اس وقت کہتے ہیں جبکہ متفرق چیز کو ایک جگہ جمع کیا جائے اور کسی بوجھ کی معین مقدار کو بھی  
 وسق کہتے ہیں نیز سائٹھ صاع کا ایک وسق ہوتا ہے (جس کی مقدار تقریباً ایک پلہ ہوتی ہے)  
 ارشاد باری واللیل وما وسق کے معنی بعضوں نے یوں کئے کہ قسم ہے رات کی جو تاریکی کے  
 ایک ایک حصہ کو جمع کرتی جاتی ہے۔ اور بعضوں نے یہ معنی بتلائے کہ رات کے حوادث کا جمع ہونا  
 مراد ہے۔ اور جمع ہونے اور پوری طرح جمع ہو جانے کو اتساق کہتے ہیں ارشاد باری ہے: - والقرۃ  
 اذا اتسق قسم ہے چاند کی جبکہ وہ بڑھتے بڑھتے اور اس کا ایک ایک حصہ روشن ہو کر بدکامل بن جائے

سپیدی باقی رہ جاتی ہے۔ پھر وہ سپیدی بھی آہستہ آہستہ کم ہو کر افق پر سیاہی چڑھ جاتی ہے۔ پھر سیاہی شب کا دورہ شروع ہوتا ہے تو اس کے بھی مدایج ہیں جو رات کے مختلف حصوں میں طے ہو کر صبح کا ذب، پھر صبح صادق نمودار ہوتی اور اس کے بعد طوع کا وقت آجاتا ہے۔

احوال طلوع و غروب کا فرق | طلوع کے احوال بھی مختلف ہوتے ہیں اور یہ بھی غروب کی طرح ہوتے ہیں صرف اس قدر ہوتا ہے کہ غروب کے وقت سرخی پہلے اور سپیدی بعد نمودار ہوتی ہے اور طلوع میں سپیدی صبح پہلے اور طلوع آفتاب کی سرخی بعد دکھائی دیتی ہے۔ یہ ایسی کھلی ہوئی حقیقت ہے جس کو ہر کہ و مہ روزانہ دیکھتے رہتے ہیں اس میں زمان و مکان کی تخصیص نہیں ہے۔

شفق کے اقسام و احکام | ”شفق“ کے بارے میں اختلاف ہے۔ حضرت ابن عمرؓ فرماتے ہیں:۔ الشفق الحمرۃ۔ (عبدالرزاق، ابن ابی شیبہ، ابن المنذر، عبد بن حمید، ابن مردودہ) ”شفق“ سے سرخی مراد ہے۔ اسی بنا پر حضرت امام شافعیؒ اور دیگر ائمہؒ کرامؒ فرماتے ہیں کہ شفق سرخ جب تک موجود ہو نماز مغرب کا وقت باقی رہتا ہے۔ جہاں یہ غائب ہو گئی نماز عشا کا وقت شروع ہو گا۔ اور حضرت عمر بن عبدالعزیزؒ فرماتے ہیں:۔ الشفق البیاض۔ (رازی جصاص) ”شفق“ سے سپیدی مراد ہے۔

حضرت امام اعظمؒ نے اسی سے استدلال فرمایا ہے۔ اس اعتبار سے شفقِ مرغِ غائب ہونے سے مغرب کا وقت ختم نہ ہوگا بلکہ جب تک شفقِ سپیدی باقی رہے گی مغرب کا وقت بھی باقی رہے گا۔ البتہ جب سپیدی بھی غائب ہو جائے اور افقِ مغرب پر سیاہی چھا جائے تو عشا کا وقت شروع ہوگا۔ خلاصہ یہ کہ غروبِ آفتاب کے بعد شفقِ مرغ اور شفقِ سپید دونوں غائب ہو جائیں تو عشا کا وقت آجائیگا۔ احتیاط اسی میں ہے کہ مرغی غائب ہونے سے پہلے مغرب کی نماز پڑھ لیا کریں اور سپیدی غائب ہونے کے بعد عشا کی نماز پڑھا کریں تاکہ ہر دو نمازیں ایسے اوقات میں ادا ہوا کریں جن میں ائمہ کرامؒ کا اختلاف نہ رہے۔

**شفق کی قسم کا مقصد** | شفق کی قسم کھانے اور اس کو گواہ بنانے میں اس امر کی

طرف اشارہ مقصود ہے کہ جس طرح غروبِ پھر شفقِ مرغ پھر شفقِ سپید سے اوقات بدلتے ہیں اسی طرح اوقات کے بدلنے سے حالات اور احکام بھی بدلتے رہتے ہیں۔ مومن کا فریضہ ہے کہ وہ وقت کو پہچانے اور بدلتے ہوئے حالات اور احکام کا لحاظ رکھے غفلت اور بے پرواہی میں نہ گزارے۔ ع۔ گیا وقت پھر ہاتھ آتا نہیں۔ وقت کی قدر جانے۔

واللّٰیلِ وَمَا وَسَقَ | وَاللّٰیلِ وَمَا وَسَقَ اور قسم ہے رات کی اور

ان تمام چیزوں کی جن کو رات جمع اور اکٹھا کر لاتی ہے۔ یعنی رات کی تاریکی کے بھی مدارج ہیں جیسا جیسا وقت گزرتا جاتا ہے رات کی تاریکی بھی بڑھتی جاتی ہے۔ شدہ شدہ تاریکی اس درجہ ترقی کرتی ہے کہ اذا اخرج يدك لم يكد يراها۔ جب انسان اپنا ہاتھ نکالے تو خود ہی اس کو نہ دیکھ سکے۔ ایسے وقت لوگوں کے اعمال و احوال بھی مختلف ہوتے ہیں۔ شریروں کو شرارت سوجھتی ہے تاکہ اس پر کسی کو اطلاع نہ ہو سکے اور یہ سب کچھ کر جائیں۔ لیکن اللہ سبحانہ کے کچھ بندے ایسے بھی ہیں کہ وہ طاعات و عبادات میں لگے رہتے ہیں تاکہ ان کے اعمال ریا و سمہ سے پاک رہیں۔ اور خالصاً لوجہ اللہ ہوں۔ ان کے اعمال کو کوئی نہ دیکھ سکے بجز خدا کے سمیع و بصیر اور علیم و خبیر کے۔ جعلنا اللہ منهم آمین۔

والقمر اذا التسق | وَالْقَمَرُ إِذَا التَّسَّقَ۔ اور قسم ہے چاند کی جبکہ وہ

پورا ہو جائے۔ یعنی روزانہ ایک ایک درجہ طے کرتا ہوا ہلال سے بدر کمال ہو جائے۔ مطلب یہ کہ عالم علوی پر نظر کرو تو معلوم ہو گا کہ وہاں کے کاروبار اور ان کی رفتار ایک تدریجی طرز پر رکھی گئی ہے۔ مہینہ شروع ہوتا ہے تو اس کا آغاز ہلال سے ہوتا ہے جو نہایت ہی باریک ہوتا ہے جس کو ضعیف البصر لوگ برابر دیکھ بھی نہیں سکتے۔ اور غھوڑی سی دیرانی رعنائی کا جلوہ دکھا کر جلدی سے غائب ہو جاتا ہے۔ پھر یہی چاند غھوڑا غھوڑا بڑھتا اور

چاند رات کے مقابلے میں روزانہ چالیس دقیقے زیادہ ٹھہرتا جاتا ہے، یہاں تک کہ چودھویں رات میں بدر کا بل بن کر ساری رات روشنی دیتا رہتا ہے۔ دنیا میں وہ کون ہے جو چاند کی اس رفتار ترقی سے ناواقف ہو۔ بحر ان لوگوں کے جو بینائی کی نعمت ہی سے محروم ہوں۔ نابینا کا فریضہ بھی یہ ہونا چاہیے کہ وہ بینا کے بیان پر اعتماد کرے اور اپنے کام کی بنیاد ان کے بیان پر رکھے۔ ورنہ دوسری نعمتوں سے بھی اس کو محروم رہنا پڑے گا جن کو یہ چاند اپنے ساتھ لا رہا ہے۔

**طَبَقَاتُ طَبَقَاتٍ طَبَقَاتٍ طَبَقَاتٍ** | لَتَرْكَبُنَّ طَبَقًا عَنْ طَبَقٍ - ضرورت م پھینچتے جاؤ گے درجہ بدرجہ "اللہ سبحانہ تعالیٰ نے مختلف امور میں درجات مقرر فرمائے ہیں۔ چنانچہ شفق اور رات، اور چاند کی قسم کھا کر، اور ان کو گواہ ٹھہرا کر ان کے ایک ایک درجہ کو طے کرنے کا بیان فرمانے کے بعد ارشاد ہو رہا ہے کہ درجہ بدرجہ ترقی ان تین چیزوں پر ہی موقوف و منحصر نہیں ہے۔ اے بنی آدم! تم بھی اسی طرح ایک ایک درجہ طے کرتے آئے ہو اور یہی سلسلہ آئندہ بھی جاری رہیگا۔ یہ ایسا عام اور جامع بیان ہے کہ اس کو جس طرف لے جاؤ، ترقی مدارج کی حقیقت واضح ہوتی جاتی ہے۔

**درجہ بدرجہ کی مثالیں** | ابتدائے آفرینش پر غور کیجئے کہ ایک قطرہ آب نے کیا کیا مدارج طے کئے۔ پانی سے خون، پھر بے خون، پھر گوشت کی بوٹی، پھر اس میں ہڈیاں کی



تولید پھر اعضا تراشی پھر نفع روح پھر جنت یا جاکتا انسان بنا۔ پھر ولادت پھر شیر  
خواری پھر لڑکپن پھر جوانی پھر بڑھاپا اور شیخ فانی پھر رحلت اسی طرح عالم برزخ  
سوال منکر و نکیر اور ان کے جوابات کی مناسبت سے نعیم و جحیم کا مشاہدہ پھر نفع حضور  
اور دوبارہ زندگی میدان محشر کی حاضری احباب و کتاب سوال و جواب اور عذاب  
ثواب بہر حال ہر میدان میں ایک ایک مرحلہ اور مختلف احوال کا ایک سلسلہ ہے۔  
اسی طرح دنیا کی زندگی کے ہر دور میں مختلف مدارج درمیش ہیں جن میں سے انسان کو  
گزرنا ہے۔ کسی کو اس سے مفر نہیں۔ چنانچہ حضرت ابن عباسؓ فرماتے ہیں: —

یعنی الشدائد والاهوال والموت ثم البعث ثم العرض۔ (عمر بن دینار)  
طبقات طبق سے مراد یہ ہے کہ انسان کو دنیا میں مشقتوں اور مولنا کیوں سے عمر پھر  
سابقہ ہے اس کے بعد موت ہے۔ پھر دوبارہ اٹھنا ہے پھر دوبار الہی میز میں ہونا ہے۔  
طبق سے مراد میں سال حضرت کھول نے فرمایا: — تلوون فی کل عشرین سنة

علی حال لم تلو نواعی مثلاً۔ (نعیم بن حاد ابو نعیم، مشہد ابن ابی حاتم، ابن المنذر) ہر بیس  
سال میں تم ایک ایسی حالت میں رہو گے کہ اس سے پہلے تم اس حالت پر نہ تھے۔ چنانچہ  
ہمارے اسی عہد میں جنگ جرمی ہوئی جس سے دنیا کا نقشہ بدل گیا۔ پھر بیس سال گزرے  
عالمگیر جنگ سے سابقہ رہا۔ اس کے بعد حالات کچھ اور پلٹا کھا گئے۔ اب اس پر بھی بیس سال

گزر رہے ہیں اور جنگ کے بادل سروں پر منڈلا رہے ہیں۔ ایسے ہی انقلابات پہلے بھی آتے رہے ہیں اور آئندہ بھی آئیں گے۔ اس اعتبار سے ”طبقات طبق“ کے معنی مراد ”بیس سال“ ہوئے۔ ”طبق“ کے ایک معنی قاموں میں یہ بھی لکھے ہیں۔

**طبق سے مراد ایک صدی** | بعض مفسرین نے طبق سے ”قرن“ مراد لیا ہے

یعنی ایک صدی۔ اور اس پر حضرت عباس بن عبدالمطلب رضی اللہ تعالیٰ عنہ کے ان اشعار سے استدلال کیا ہے جو آپ نے حضور رحمتہ للعالمین صلی اللہ علیہ وآلہ وسلم کے مدحیہ قصیدے میں فرمایا ہے :-

وانت لما ولدت اشرفت الارض وضاءت بنورك الاق

تنقل من صلب الی رحم اذ امضی عالم بد الطبق

(اے نبی اکرم!) اور جب آپ کی ولادت باسعادت عمل میں آئی تو بیط زمین اور تمام آفاق آپ کے نور مبارک سے چمک اٹھے اور روشن ہو گئے۔ آپ اصلاب شریفہ طیبہ سے ارحام طاہرہ میں منتقل ہوتے رہے۔ ایک قرن گزرا تو دوسرے قرن کا آغاز ہوا۔ یہاں حضرت عباسؓ کی مراد طبق سے ”قرن“ یعنی ایک صدی ہے۔ اب آئیہ کریمہ کے معنی یہ ہوئے کہ تم ایک ایک صدی میں ایک ایک حالت پر پہنچتے رہو گے۔ اور یہ خطاب نوع انسان سے قرار پائیگا۔

**حضور اکرم کی ترقی مدارج** | حضرت ابن عباسؓ لے کر کہتے تھے بارے پڑھا کرتے

تھے اور فرماتے :- حالا بعد حال قال هذا انبیتکم صلی اللہ علیہ وسلم (بخاری)

آیہ کریمہ میں حضور نبی اکرم صلی اللہ علیہ وآلہ وسلم سے خطاب ہو رہا ہے کہ اے نبی کریم! آپ

ایک حال سے دوسرے حال میں پہنچتے رہیں گے " احوال عام ہیں خواہ احوال شدت

مرا دونوں جو قوم کی طرف سے مصائب و آلام پہنچتے رہے یا اللہ سبحانہ کا وعدہ فتح و نصرت

اور قرب کے مدارج و منازل جو طے ہوتے رہے۔ چنانچہ حضور اکرمؐ نے فرمایا: —

لی مع اللہ وقت لا یسعی فیہ ملک مقرب ولا نبی مرسل۔ مجھ پر اللہ سبحانہ

کے ساتھ ایک ایسا وقت خاص بھی آیا کرتا ہے جس میں نہ کسی مقرب فرشتے کی رسائی

ہو سکتی ہے اور نہ کسی نبی مرسل کی۔

**معراج شریف کی بشارت** | نیز حضرت عباسؓ کی ایک حدیث یہ ہے: —

یا محمد السماء طبقاً بعد طبق۔ (طیلسی عبد بن حمید ابن ابی حاتم طبرانی) اے محمد!

(صلی اللہ علیہ وآلہ وسلم) آپ ایک ایک آسمان پر درجہ بدرجہ چڑھتے جائیں گے۔

امام شعبی اور مجاہد فرماتے ہیں: — لے کر کہتے یا محمد! سماء بعد سماء (عبد بن حمید ابن

ابی حاتم) اے محمد! آپ ایک ایک آسمان پر یکے بعد دیگرے چڑھتے جائیں گے۔ " گویا

اس آیہ کریمہ میں حضور انور صلی اللہ علیہ وآلہ وسلم کو بطور پیشین گوئی معراج شریف کی

بشارت دی جا رہی ہے۔ جس کا بیان سورہ اسراء اور النجم کی تفسیر میں گزر چکا۔ یہ تفسیر لٹرکبت کو فتح باؤ کے ساتھ پڑھنے کی صورت میں ہے اور یہ قراءت حضرت عبداللہ ابن عباس اور حضرت عبداللہ بن مسعود رضی اللہ تعالیٰ عنہم کی ہے۔ مگر فرق یہ ہے کہ لٹرکبت سے حضرت جر اللہ ابن عباس کی قراءت میں صیغہ واحد ذکر حاضر مراد لیا گیا ہے اور خطاب حضور انور صلی اللہ علیہ وآلہ وسلم سے ہے۔ اور حضرت ابن مسعود کی قراءت میں صیغہ واحد مونث غائب مراد ہے۔ اور آسمانوں کے تغیرات مراد لئے گئے ہیں شفق اور چاند اور رات کی مناسبت سے۔

**طبقات سماء** | چنانچہ حضرت ابن مسعود فرماتے ہیں :- یعنی السماء تنفطر اور ان کے تغیرات ثم تنشق ثم تحمر (سمید بن منصور ابن جریر ابن ابی حاتم)

وقال السماء تكون الوا ناتكون كالمهل وتكون وردة كالدهان وتكون واهية وتشق فيكون حالا بعد حال۔ (بیہقی) لٹرکبت طبقات سماء سے مراد یہ ہے کہ قرب قیامت میں آسمانوں میں شکاف پڑ جائے گا۔ پھر وہ پھٹ جائیگا۔ پھر وہ سرخ ہو جائیگا نیز یہ بھی فرمایا کہ آسمان بھی کئی رنگ بدلیں گے۔ کبھی تو گھلے ہوئے تانبے کی طرح کبھی گلابی چمکتے ہوئے اور کبھی بودا کمزور ہو کر پھٹ جائیگا۔ یہ حال ایک حالت جا کر دوسری حالت آتی جائے گی۔ یعنی جس طرح شفق کبھی سرخ

اور کبھی سپید ہوتی ہے۔ اور چاند بھی ہلالی صورت سے بدر کمال بنتا جاتا ہے اور رات کی تاریکی بڑھتی بڑھتی تمام چیزوں پر چھا جاتی ہے۔ آسمان پر بھی تغیر و انقلاب کا دور دورہ ہوگا۔

**احوال امت** | حضرت ابن عباسؓ یہ بھی فرماتے ہیں کہ حضور حبیب رب العالمین صلی اللہ علیہ وآلہ وسلم نے فرمایا: — لتركبن سنن من كان قبلكم شبرا بشبر وذراعا بذراع حتى لو ان احدهم دخل حجر ضبت لدخلتم وحتى لو ان احدهم جامع امرأته بالطريق لفعلمتوا۔ (حاکم بروایت صحیحہ و نحوہ عن ابی سعید الخدری رضی اللہ عنہ) تم سے پیشتر جو قومیں تھیں، تم بھی ان کی چال ضرور چلو گے۔ بالشت بہ بالشت اور کاپڑ بہ کاپڑ یہاں تک کہ اگر ان میں سے کوئی گھوڑ پھوڑ کی بل میں گھسا ہوگا تو تم بھی اس میں گھسو گے اور اگر ان میں سے کسی نے سر راہ اپنی بیوی سے ہم بستر ہوا تھا تو تم بھی ہو گے۔ ”موجودہ دور پر نظر کیجئے اور دیکھئے کہ عالم اسلامی کا رخ کہہ رہے اور وہ کس کی چال چل رہا ہے، مسلمانوں کا ایک دین تہذیب، اخلاق اور ثقافت ہے۔ بائیں ہمہ ایسا معلوم ہوتا ہے کہ ان کو اپنی تہذیب و ثقافت وغیرہ سے کچھ تعلق نہیں۔ کھوئے ہوئے فطرتاً سے ہیں اور ہر سمت دیوانہ وار رواں دواں ہیں۔ ۷

ترجمہ نذر سہی بکعبہ اے اعرابی کس رہ کہ تو میری بہتر کائنات

4-2( 4-2-

فَحَالَهُمْ لَا يَوْمُونَ ۝ وَإِذَا قُرِئَ عَلَيْهِمُ الْقُرْآنُ لَا

يَسْجُدُونَ ۝ پھر کیا ہوا ہے ان کو جو یقین نہیں لاتے اور جب پڑھے ان کے پاس

قرآن تو وہ سجدہ نہیں کرتے۔

لا یؤمنون کی تفسیر | یعنی جب ہیں روزانہ دکھائی دیتا ہے کہ آفتاب غروب

ہو رہا ہے اور شفق نمودار ہوتی ہے، پھر اس کا حال کیاں نہیں رہتا پہلے افق مغرب

سرخ ہوتا پھر قنوڑی ہی دیر میں سپیدی پھیل جاتی ہے پھر یہ سپیدی بھی غائب ہو کر

سیاہی چھا جاتی رہے۔ پھر شام جا کر رات آتی ہے تو اپنا سامان ساتھ لاتی ہے۔ اس طرح

چاند پہلی رات میں بلال بن کر نمودار ہوتا ہے پھر ترقی کر کر کے بدر کا مل بنتا ہے تو اس

سے ہر سمجھدار آدمی سمجھ سکتا ہے کہ آج ہم جس حالت میں ہیں یہ بھی ہمیشہ باقی نہیں رہیگی

ضرور اس میں تغیر ہوگا۔ اب تقاضائے عقل و دانش یہ ہے کہ اس تغیر کا رخ ترقی کی

طرف مائل ہو جس طرح بلال بڑھتے بڑھتے بدر کا مل بنتا ہے۔ مگر ان کفار کو کیا

ہو گیا ہے کہ یہ تمام باتیں جانتے ہوئے بھی ایمان نہیں لاتے ہیں وہی اپنی مگرہی پر

اڑے ہوئے ہیں۔ اپنی عقل و دانش سے ذرا بھی کام لیتے اگر سمجھ بوجھ سے روانہ کے

ان تغیرات پر غور کرتے تو اصلاح حال کا خیال ہوتا اور ترقی کی راہ سمجھتی۔ اچھے برے کی

تمیز کرتے۔ نیک بننے اور نیکی کو پھیلانے کی تدبیر کرتے مگر ان لوگوں کا معاملہ ہی ایسا

ہے

نہ وقت کی قدر نہ ترقی کی فکر بس یوں ہی صبح و شام اپنی اوقات ضائع کر رہے ہیں اور تنزل کا راستہ اختیار کئے ہوئے ہیں۔ ع بریں عقل و دانش بباہر گریٹ۔

واذا قرئ کی تفسیر | خیر ان دلائل آفاقی سے کام نہ لیا اور عقل و دانش کو اس طرف

متوجہ نہ کیا۔ کم از کم یہ تو کیا ہوتا کہ قرآن کریم جو ان کو روزانہ صبح و شام اور وقت

بوقت سنایا جا رہا ہے اس کو سن کر ہی اصلاح حال کی طرف مائل ہوتے۔ قرآن کریم تو وہ کلام

مبین ہے جس کی عبارت پر بڑے بڑے فصحاء و بلغاء سر دھنتے اور جس کے مضامین پر

اعلیٰ درجہ کے مفکر کان دھرتے اور جس کی حکمتوں پر حکماء و فلاسفہ غش غش کرتے اور

جس کے احکام پر ماہران قانون اپنی گتھیاں سلجھاتے ہیں۔ رہے اہل ایمان وہ تو

اس کی آیات بینات سن کر سجدہ ریز ہوتے اور اہل عرفان اس پر جان بیٹے ہیں۔

مگر اہل مکہ کو کیا ہو گیا کہ ان کو کسی بات پر یقین ہی نہیں آتا۔ اور اگر ان کو قرآن کریم

پڑھ کر سنا یا جائے تو اس کے آگے نہ کان دھرتے ہیں نہ سر جھکاتے ہیں اور نہ اپنی عاجزی

اور کوتاہی کا اظہار کرتے ہیں۔

سورة انشاق کا سجدہ | حضرت ابو رافع کہتے ہیں: صلیت مع ابی ہریرۃ

العمۃ فقرا اذا السماء انشقت فجد فقلت له فقال سجدت خلف

ابی القاسم صلی اللہ علیہ وسلم فلا ازال اسجد فیما حتی القاء۔

(ابن ابی شیبہ بخاری سلم، ابوداؤد، نسائی، ابن مردویہ) میں نے حضرت ابوہریرہؓ کے ساتھ نماز عشاء پڑھی۔ انھوں نے نماز میں سورۃ اذ السماء انشقت پڑھا اور (اس آیت کریمہ پر) سجدہ بھی کیا تو میں نے اس کا سبب دریافت کیا انھوں نے فرمایا کہ میں نے حضور ابوالقاسم صلی اللہ علیہ وآلہ وسلم کے پیچھے (اس سورت اور اس آیت پر) سجدہ کیا ہے لہذا میں اس سورت شریفہ میں (حوض کوثر پر) آپ سے ملاقات کرنے تک برابر سجدہ کرتا رہوں گا۔ حضرت ابوہریرہؓ نے یہ بھی فرمایا:۔ سجد نامع سوال للہ صلی اللہ علیہ وسلم فی اذا السماء انشقت و اقرأ باسم ربک۔ (ابن ابی شیبہ سلم، ابوداؤد، ترمذی، نسائی، ابن ماجہ، ابن مردویہ) حضور رسول اکرم صلی اللہ علیہ وآلہ وسلم کے ساتھ ہم نے اذا السماء انشقت اور اقرأ باسم ربک میں سجدہ کیا۔ حضرت صفوان بن عسالؓ فرماتے ہیں:۔ ان رسول اللہ صلی اللہ علیہ وسلم سجد فی اذا السماء انشقت۔ (بغوی، طبرانی) حضور رسول دو جہاں صلی اللہ علیہ وآلہ وسلم نے اذا السماء انشقت میں سجدہ ادا فرمایا۔ اور حضرت عبدالرحمن بن عوفؓ فرماتے ہیں:۔ رأیت رسول اللہ صلی اللہ علیہ وسلم سجد فی اذا السماء انشقت عشر مرات (ہزار) میں حضور رسول انس و جان صلی اللہ علیہ وآلہ وسلم کو دس دفعہ دیکھا کہ آپ نے اذا السماء انشقت میں سجدہ ادا فرمایا۔



اقوال ائمہ دربارہٴ اس آیہ کریمہ کی بنا پر جس میں سجدہ نہ کرنے والوں کی مذمت  
سجدہٴ انشاق بیان فرمائی گئی ہے حضرت امام اعظم ابوحنیفہؒ نے سجدہٴ

تلاوت کو واجب قرار دیا ہے اور ان احادیث شریفہ کی بموجب سورہ اذا  
السماء المنشقت میں سجدہ عند الاحناف واجب ہے۔ اور حضرت امام شافعیؒ کے  
پاس سنت ہے۔ اور حضرت امام مالکؒ کے پاس یہاں سجدہ نہیں ہے بلکہ خم تسویر پر  
سجدہ کرے اور ائمہ ثلاثہ حضرت امام اعظم ابوحنیفہؒ حضرت امام شافعیؒ اور ہمالی  
امام سیدنا امام احمد حنبل رضی اللہ عنہم کے نزدیک لا یسجدون پر سجدہ کرنا چاہیے  
ستری نمازوں میں آیت سجدہ پڑھنا امام کے لئے حضرت امام اعظمؒ کے نزدیک مکروہ  
ہے منفرد پڑھ سکتا ہے۔ اور حضرت سیدنا امام احمد نے فرمایا کہ امام نے اگر سری  
نماز میں آیت سجدہ پڑھی تو سجدہ کرے البتہ حضرت امام شافعیؒ فرماتے ہیں کہ سری نمازوں  
میں بھی آیت سجدہ پڑھ سکتے ہیں اور سجدہ بھی کرنا چاہیے۔ ہر ایک کے دلائل  
کتب فقہ میں مذکور ہیں۔ یہاں ان کے بیان کرنے کا موقع نہیں ہے۔

22. بَلِ الَّذِينَ كَفَرُوا يَكْذِبُونَ 23. وَاللَّهُ أَعْلَمُ بِمَا يُوعُونَ

بلکہ جو کافر ہوئے وہ جھٹلاتے ہیں اور اللہ خوب جانتا ہے جس کو انہوں نے چھپا  
رکھا ہے۔

يُكَذِّبُونَ كِتَابَ تَقْوِيهِ | یعنی قرآن کریم کی تلاوت کے آثار جو اہل کمال پر

مترتب ہوتے ہیں اس کا حال اوپر بیان ہو چکا ہے مکہ کے جاہل کافر یہ اس کلام پاک کی تصدیق تک نہیں کرتے بلکہ یہ کفار اس کو جھٹلاتے ہیں کہ یہ اللہ کا کلام نہیں کوئی کہتا ہے کہ رسول خود اس کو ترتیب دیتے اور اس کو اللہ کا کلام مشہور کر دیتے ہیں۔ حالانکہ ان کو معلوم ہے کہ چالیس سال کی عمر شریف ہونے تک کوئی غلط بات زبان مبارک پر کبھی نہیں آئی۔ اور آپ کی صداقت و راستبازی کو ہر معاملہ میں دیکھ دیکھ کر اور بار بار تجربہ کر کے آپ کو امین کا لقب دے رکھا تھا۔ پھر یہ کیونکر ہو سکتا ہے کہ عقل سلیم پیدا ہونے کے زمانے میں کوئی غلط کلمہ آپ سے صادر ہو۔ کوئی کہتا کہ فلاں ایرانی سے لکھا لاتے ہیں اور اس کے کلام اللہ ہونے کی شہرت دے دیتے ہیں۔ حالانکہ ایرانی کی زبان عجمی اور کلام پاک خالص عربی اور عربی بھی عربی نہیں۔ بھلا ایک عجمی کو اس پر دسترس کہاں۔ یہ تمام باتیں محض ازراہ شرارت اور کفر و عناد کی بنا پر کر رہے ہیں۔

وَاللَّهُ أَعْلَمُ كِتَابَ تَقْوِيهِ | یہاں تک تو ان کی بکواس ہے۔ اور ان کے دلوں میں

جو کفر و عناد بھرا ہوا ہے وہ اس سے کہیں زیادہ ہے۔ چنانچہ اللہ سبحانہ نے دوسری جگہ فرمایا۔ قَدْ بَدَّلَ الْبَغْضَاءُ مِنْ أَهْوَاهُمْ وَمَا تُخْفِي صُدُورُهُمْ

ان کا بغض و عناد ان کی زبانوں سے ظاہر ہو چکا کہ جو منہ کو آیا کہہ دیا اور جو جو چیزیں ان کے دلوں میں چھپی ہوئی ہیں ان کا بغض و عناد تو اس سے بھی کہیں بڑھا چڑھا ہے۔“ اسی مضمون کو یہاں بیان فرمایا جا رہا ہے۔۔ واللہ اعلم بما یوعون اپنے وعاء قلب میں جو کچھ چھپائے رکھا ہے اللہ سبحانہ کو خوب معلوم ہے۔“ صرف وقت کا انتظار ہے۔ جب وہ وقت آجائے گا تو ان کی خوب خبر لی جائے گی۔ کہی ہوئی باتوں کی بھی اور دل میں چھپائی ہوئی دشمنی اور عداوت کی بھی۔

بِمَا یُوعُونَ کی تفسیر | بِمَا یُوعُونَ کی تفسیر میں حضرت ابن عباسؓ نے فرمایا: بما یسترون۔ (ابن ابی حاتم ابن المنذر) جس کو وہ راز میں رکھتے ہیں۔“ اور حضرت قتادہؓ نے فرمایا: بما یکتُمون۔ (عبدالرزاق) چھپاتے ہیں۔“ یعنی یہ کف اسلام اور مسلمانوں کے خلاف اپنے دلوں میں جو منصوبے چھپائے رکھتے ہیں ان کو اللہ سبحانہ خوب جانتا ہے۔ یا یہ کہ کافر دنیا میں بد عملی کا شکار ہو کر جن جن معاصی کا ارتکاب کئے جا رہے ہیں دراصل ان اعمال سے اپنے اعمال نامے پر کرتے جا رہے ہیں۔ اللہ سبحانہ ان سے خوب واقف ہے۔ جب وقت آئے گا تو ایک ایک کر کے ان کے تمام اعمال کی جزا دی جائے گی۔ چنانچہ آگے ارشاد ہو رہا ہے۔

24. فَبَشِّرْهُمْ بِعَذَابٍ أَلِيمٍ 25. إِلَّا الَّذِينَ آمَنُوا وَعَمِلُوا الصَّالِحَاتِ

لَهُمْ أَجْرٌ غَيْرُ مَمْنُونٍ ۝ پس (اے نبی!) آپ ان کو خبر سنا دیجئے دردناک

عذاب کی مگر جو لوگ یقین کے (ایمان لائے) اور عمل کے نیک ان کو ثواب ہے بے انتہا۔

فَبَشِّرْهُمْ بِئْسَ أَجْرُهُمْ کی تفسیر | یعنی ان کافروں کو آخرت میں دردناک عذاب ہوتا رہیگا

لہذا اس کی خبر ان کو سنا دیجئے۔ عذاب کی خبر سننے کی تعبیر لفظ بَشِّرْ سے جو بشارت

میں مشتق ہے اس لئے فرمائی گئی کہ بشارت کا استعمال عام طور پر خوشی اور مسرت

کی خبر سننے کے موقع پر کیا جاتا ہے لیکن بشارت کے اصل معنی ایسی خبر سننا ہے جس کے

سننے سے انسان کے بُشرے پر اس کے آثار مترتب ہوں۔ خوشی کی خبر ہو تو خوشی اور

مسرت کے آثار نمایاں ہوں اور تکلیف و رنج کی خبر ہو تو رنج کے آثار دکھائی دیں۔

یاد رہے کہ کفار اپنے کافرانہ اعمال چونکہ خوش ہو ہو کر کیا کرتے تھے اسلئے اے نبی کریم!

آپ بھی ان کو دردناک عذاب کی خبر خوشی کے ساتھ سنا دیجئے۔ اور یہ بھی ہو سکتا ہے

کہ یہاں یہ کلمہ جزا کے موقع پر استعمال ہوا ہے کافروں کی ہتک اور ان کی تذلیل

کے لئے۔ گویا یوں کہنا منظور ہے کہ عالم آخرت میں جہاں نیکو کاروں کو ان کے اعمال

حسنہ کی بہترین جزا ملنے والی ہے۔ کافروں کے لئے بہترین جزا دردناک عذاب ہے

جو ان کے اعمال کے عین مطابق ہے۔ بُرے اعمال اور بُری جزا۔

غَيْرُ مَمْنُونٍ کی تفسیر | اِلَّا الَّذِيْنَ اٰمَنُوْا وَعَمِلُوا الصّٰلِحٰتِ لَهُمْ اَجْرٌ

غَيْرُ مَمْنُونٍ۔ مگر جو لوگ اللہ سبحانہ کی بتائی ہوئی باتوں پر ایمان لائے اور دکھائی

ہوئی راہ پر چلتے رہے اور دنیا میں نیک کاموں میں لگے رہے ان کے لئے بے انتہا ثواب

ہے۔ غیر ممنون کے معنی حضرت قتادہؓ نے یہ بیان فرمائے :- غیر محسوب

(عبدالرزاق) بے حساب " یعنی ان کا عمل اگرچہ محدود اور محدود و محسوب تھوڑا سا

ہو لیکن ان کو اجر بے حساب ملیگا " یہ اللہ سبحانہ کا فضل ہے۔ اور حضرت ابن عباسؓ

نے فرمایا :- غیر منقوص۔ (طسی) یعنی اجر مقررہ میں کسی قسم کی کمی نہ ہوگی۔

بعض مفسرین نے یوں لکھا :- غیر مقطوع۔ یعنی کبھی ثواب ختم نہ ہوگا " یہ تفسیر

اس بنا پر کہ حق کے معنی لغت میں قطع کے ہیں۔ مطلب یہ کہ انسان دنیا میں نیک کام

کرتا رہے گو وہ اس کو مدت العمر جاری رکھے لیکن دنیا دور روزہ ہے لہذا اس کی موت

کے ساتھ اس کا عمل بھی ختم ہو جاتا ہے۔ کیونکہ دنیا فانی ہے۔ اور اس کا اجر آخرت میں

جو ملیگا وہ دائمی ہوگا کیونکہ آخرت کی کوئی انتہا نہیں۔ غیر منقوص کا مطلب بھی

یہی ہوا کہ ثواب ختم ہونا تو درکنار۔ اس میں کبھی کمی بھی نہ ہوگی۔ اور بعض مفسرین کرام

نے ممنون کو ممتۃ یعنی احسان جتانے کے معنی میں لیا ہے۔ اس اعتبار سے معنی یہ ہو

کہ تھوڑے سے عمل کی جزا اس سے کہیں زیادہ بغیر کسی کمی کے دائمی طور پر دیجائے علاوہ

لطف خاص یہ ہوگا کہ اس پر احسان جتایا نہ جائیگا۔ کیونکہ احسان جتانے سے بعض وقت انسان منقبض ہوتا ہے جنت میں جو جزا بطور فضل و احسان ہوگی، جنتیوں پر کبھی اس کی منت نہیں رکھی جائیگی۔ تاکہ اہل جنت کا عیش مکہ اور ان کی طبیعت منقبض نہ ہونے پائے۔

سورہ انشقاق کی تفسیر پاک ختم ہوئی۔ الحمد للہ والمنة۔ وصلى اللہ تعالیٰ وسلم علی خیر خلقہ سیدنا محمد وعلی آلہ واصحابہ اجمعین۔

(یوم عاشوراء، ۱۰ محرم الحرام ۱۳۸۰ھ - شنبہ)